



महाराष्ट्र शासन राजपत्र

असाधारण भाग चार

वर्ष १०, अंक १०]

शुक्रवार, जुलै ५, २०२४/आषाढ १४, शके १९४६

[पृष्ठे २, किंमत : रुपये २३.००

असाधारण क्रमांक ३०

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०२४ चा महाराष्ट्र अधिनियम क्रमांक २६.—महाराष्ट्र सार्वजनिक विद्यापीठ अधिनियम, २०१६ यात आणखी सुधारणा करण्यासाठी अधिनियम.	पृष्ठे १-२
---	---------------

दिनांक ५ जुलै २०२४ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे :—

सतिश वाघोले,

सचिव (विधि विधान),

महाराष्ट्र शासन,

विधि व न्याय विभाग.

सन २०२४ चा महाराष्ट्र अधिनियम क्रमांक २६.

(माननीय राज्यपालांची संमती मिळाल्यानंतर “महाराष्ट्र शासन राजपत्रात” दिनांक ५ जुलै २०२४ रोजी प्रथम प्रसिद्ध केलेला अधिनियम.)

महाराष्ट्र सार्वजनिक विद्यापीठ अधिनियम, २०१६ यात आणखी सुधारणा करण्यासाठी
अधिनियम

२०१७ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र सार्वजनिक विद्यापीठ अधिनियम, २०१६ यात आणखी सुधारणा करणे इष्ट आहे ; **त्याअर्थी**, भारतीय गणराज्याच्या पंचाहत्तराव्या वर्षी, याद्वारे, पुढील अधिनियम करण्यात येत आहे :—

१. या अधिनियमास, महाराष्ट्र सार्वजनिक विद्यापीठ (सुधारणा) अधिनियम, २०२४, असे म्हणावे. संक्षिप्त नाव.

(१)

सन २०१७ चा
महाराष्ट्र अधिनियम
क्रमांक ६ याच्या
कलम १०० ची
सुधारणा.

२. महाराष्ट्र सार्वजनिक विद्यापीठ अधिनियम, २०१६ (यात यापुढे ज्याचा निर्देश, “ मुख्य अधिनियम ” असा केला आहे) याच्या कलम १०० मध्ये, पोट-कलम (५) मधील,—

२०१७ चा
महा. ६.

(एक) खंड (क) मध्ये, “ सार्वजनिक बांधकाम विभागाच्या ” या मजकुरानंतर, “ किंवा महाराष्ट्र शासनाच्या किंवा भारत सरकारच्या सार्वजनिक क्षेत्रातील उपक्रमांच्या ” हा मजकूर जादा दाखल करण्यात येईल ;

(दोन) खंड (क) नंतर, पुढील परंतुक समाविष्ट करण्यात येईल :—

“ परंतु, जर महाराष्ट्र शासनाच्या किंवा भारत सरकारच्या सार्वजनिक क्षेत्रातील उपक्रमांमार्फत काम करावयाचे असेल तर, कुलपती, व्यवस्थापन परिषदेच्या पूर्व मान्यतेने, विद्यापीठाने तयार केलेल्या, महाराष्ट्र शासनाच्या किंवा भारत सरकारच्या, तीन अनुभवी व ख्यातनाम, सार्वजनिक क्षेत्रातील उपक्रमांच्या नामिकेमधून अशा सार्वजनिक क्षेत्रातील उपक्रमाची निवड करील ;”.

सन २०१७ चा
महाराष्ट्र अधिनियम
क्रमांक ६ याच्या
कलम १०९ ची
सुधारणा.

३. मुख्य अधिनियमाच्या कलम १०९ मधील,—

(१) पोट-कलम (३) मध्ये, खंड (छ) मधील, दुसरे परंतुक व तक्ता याऐवजी, पुढील परंतुक व तक्ता दाखल करण्यात येईल :—

“ परंतु आणखी असे की, २०२४-२५ या शैक्षणिक वर्षासाठी, राज्य शासनाकडून अंतिम मान्यता देण्याचा दिनांक वाढवण्यासाठी, खाली दिलेल्या तक्त्याच्या स्तंभ (२) मध्ये, विनिर्दिष्ट केल्याप्रमाणे, पोट-कलम (३) च्या खंड (छ) मध्ये निर्दिष्ट केलेला दिनांक हा, उक्त तक्त्याच्या स्तंभ (३) मध्ये तरतूद केल्याप्रमाणे वाचण्यात येईल :—

तक्ता

खंड	विद्यमान तरतुदीमध्ये तरतूद केलेला दिनांक	२०२४-२५ या शैक्षणिक वर्षासाठी तरतूद केलेला दिनांक
(१)	(२)	(३)
(छ)	ज्या वर्षी असे नवीन महाविद्यालय किंवा परिसंस्था सुरू करण्याचे प्रस्तावित केले असेल त्या वर्षाच्या १५ जून रोजी किंवा त्यापूर्वी.	१५ जुलै २०२४ रोजी किंवा त्यापूर्वी.”;

(दोन) पोट-कलम (४) मधील, खंड (घ) मध्ये, दुसरे परंतुक व तक्ता याऐवजी, पुढील परंतुक व तक्ता दाखल करण्यात येईल :—

“ परंतु आणखी असे की, २०२४-२५ या शैक्षणिक वर्षासाठी राज्य शासनाकडून परवानगी देण्याचा दिनांक वाढवण्यासाठी, खाली दिलेल्या तक्त्याच्या स्तंभ (२) मध्ये विनिर्दिष्ट केल्याप्रमाणे, पोट-कलम (४) च्या खंड (घ) मध्ये निर्दिष्ट केलेला दिनांक हा, उक्त तक्त्याच्या स्तंभ (३) मध्ये तरतूद केल्याप्रमाणे वाचण्यात येईल :—

तक्ता

खंड	विद्यमान तरतुदीमध्ये तरतूद केलेला दिनांक	२०२४-२५ या शैक्षणिक वर्षासाठी तरतूद केलेला दिनांक
(१)	(२)	(३)
(घ)	ज्या वर्षी परवानगी मागितली असेल त्या वर्षाच्या १५ जून रोजी किंवा त्यापूर्वी.	१५ जुलै २०२४ रोजी किंवा त्यापूर्वी.”.